



नेपाल राजपत्र

नेपाल सरकारद्वारा प्रकाशित

खण्ड ६१) काठमाडौं, वैशाख १९ गते २०६८ साल (संख्या ३

भाग ३

नेपाल सरकार

सङ्घीय मामिला, संविधानसभा, संसदीय व्यवस्था तथा संस्कृति मन्त्रालयको

सूचना

पाटन संग्रहालय विकास समिति (गठन) (दोस्रो संशोधन) आदेश, २०६७

पाटन संग्रहालय विकास समिति (गठन) आदेश, २०५३ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भ : (१) यस आदेशको नाम “पाटन संग्रहालय विकास समिति (गठन) (दोस्रो संशोधन) आदेश, २०६७” रहेको छ ।

(२) यो आदेश तुरुन्त प्रारम्भ हुनेछ ।

आधिकारिकता मन्त्रालय विभागबाट प्रमाणित गरिएपछि मात्र लागु हुनेछ।

खण्ड ६१ संख्या ३ नेपाल राजपत्र भाग ३ मिति २०६८।१।१९

२. पाटन संग्रहालय विकास समिति (गठन) आदेश, २०५३ को दफा २ मा संशोधन: पाटन संग्रहालय विकास समिति (गठन) आदेश, २०५३ (यसपछि "मूल आदेश" भनिएको) को दफा २ को खण्ड (क) पछि देहायका खण्ड (क१) र (क२) थपिएका छन् :-

"(क१) "अध्यक्ष" भन्नाले समितिको अध्यक्ष सम्भन्नु पर्छ ।

(क२) "सदस्य" भन्नाले समितिको सदस्य सम्भन्नु पर्छ र सो शब्दले समितिको अध्यक्ष, उपाध्यक्ष र सदस्य-सचिवलाई समेत जनाउँछ ।"

३. मूल आदेशको दफा ३ मा संशोधन: मूल आदेशको दफा ३ को,-

(१) उपदफा (२) को सट्टा देहायको उपदफा (२) राखिएको छ:-

"(२) समितिमा देहायका सदस्यहरु रहनेछन्:-

(क) सचिव, संघीय मामिला, संविधानसभा, संसदीय व्यवस्था

तथा संस्कृति मन्त्रालय -अध्यक्ष

(ख) महानिर्देशक, पुरातत्व विभाग -उपाध्यक्ष

(ग) प्रतिनिधि, ललितपुर उपमहानगरपालिका -सदस्य

(घ) संग्रहालय सम्बन्धी विशेषज्ञहरुमध्येबाट नेपाल

सरकारद्वारा मनोनीत कम्तीमा एकजना

महिलासहित तीनजना -सदस्य

(ङ) कार्यकारी निर्देशक -सदस्य-सचिव"

(२) उपदफा (३) भिकिएको छ ।

४. मूल आदेशको दफा ५ मा संशोधन: मूल आदेशको दफा ५ को उपदफा

(२) को सट्टा देहायको उपदफा (२) राखिएको छ:-

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६१ संख्या ३ नेपाल राजपत्र भाग ३ मिति २०६८।१।१९

“(२) समितिको बैठकको अध्यक्षता समितिको अध्यक्षले र निजको अनुपस्थितिमा उपाध्यक्षले गर्नेछ।”

५. मूल आदेशको दफा १२ मा संशोधन: मूल आदेशको दफा १२ मा रहेको “अध्यक्ष” भन्ने शब्दपछि “उपाध्यक्ष,” भन्ने शब्द थपिएको छ।
६. मूल आदेशको दफा १३ मा संशोधन: मूल आदेशको दफा १३ मा रहेका “संस्कृति, पर्यटन तथा नागरिक उड्डयन मन्त्रालय” भन्ने शब्दहरूको सट्टा “संघीय मामिला, संविधानसभा, संसदीय व्यवस्था तथा संस्कृति मन्त्रालय” भन्ने शब्दहरू राखिएका छन्।

आज्ञाले,

मोदराज डोटेल

नेपाल सरकारको सचिव

(३)

आधिकारिकता मुद्रण विभागबाट प्रमाणित गरिएको छ, मात्र लागु हुनेछ।

भाग ४

संविधानसभा सचिवालयको सूचना

नेपालको अन्तरिम संविधान, २०६३ को धारा ६३ को उपधारा (३) को खण्ड (ग) बमोजिम संविधानसभा सदस्यमा मन्त्रिपरिषद्बाट मनोनयन हुनु भएका माननीय श्री श्यामसुन्दर गुप्तालाई मनोनयन गर्ने तत्कालीन मन्त्रिपरिषद्को निर्णय सम्मानित सर्वोच्च अदालतको मिति २०६७।०।२८ को आदेशद्वारा बदर भएकोले सर्वोच्च अदालतको उक्त आदेश बमोजिम माननीय श्री श्यामसुन्दर गुप्ताको संविधानसभाको सदस्य पद समाप्त भई सो स्थान एक रिक्त हुन आएको व्यहोरा संविधानसभाका सम्माननीय अध्यक्षले मिति २०६८।१।४ को संविधानसभाको बैठकमा जानकारी गराउनु भएको व्यहोरा सर्वसाधारणको जानकारीको लागि यो सूचना प्रकाशन गरिएको छ।

आज्ञाले,

मनोहरप्रसाद भट्टराई
संविधानसभाको महासचिव

भाग ५

नेपाल सरकार

अर्थ मन्त्रालयको

सूचना १

नेपाल सरकारले आर्थिक ऐन, २०६७ को दफा १८ ले दिएको अधिकार प्रयोग गरी लालगढ कुष्ठरोग अस्पताल, धनुषाका लागि The Royal Tropical Institute, The Netherlands बाट उपहार स्वरूप प्रदान गरिने भा.रु. ३,४०,७५०.०० (तीन लाख चालीस हजार सात सय पचास) मूल्य बराबरको Desktop for EMG / NCV समेतका स्वास्थ्य सामग्री आयातमा एक प्रतिशत भन्सार महसुल असुल गरी बाँकी भन्सार महसुल र मूल्य अभिवृद्धि कर पूरै छूट दिने निर्णय गरेकोले यो सूचना प्रकाशन गरिएको छ।

सूचना २

नेपाल सरकारले भन्सार ऐन, २०६४ को दफा ३ को उपदफा (१) ले दिएको अधिकार प्रयोग गरी देहायको चार किल्ला भित्रको क्षेत्रलाई भन्सार क्षेत्र तोकी सो क्षेत्रबाट समेत तातोपानी भन्सार कार्यालय, सिन्धुपाल्चोकले भन्सार सम्बन्धी कानूनको प्रशासन गर्ने तथा सोही ऐन बमोजिम भन्सार महसुल सङ्कलन गर्ने निर्णय गरेकोले यो सूचना प्रकाशन गरिएको छ।

- (१) भोटेकोशी खोलादेखि पूर्वको क्षेत्र,
- (२) फुल्पिङ्गकट्टी गाउँ विकास समिति वडा नं. २ को कित्ता नं. ५१ र ५२ को होपाउको भीर देखि पश्चिमको क्षेत्र,
- (३) लर्चा पुलदेखि दक्षिणको क्षेत्र,
- (४) भोटेकोशी नदीमा रहेको भोल्डुङ्गे पुलदेखि उत्तरको क्षेत्र।

(५)

खण्ड ६१ संख्या ३ नेपाल राजपत्र भाग ५ मिति २०६८/११/१९

सूचना ३

नेपाल सरकारले आयकर ऐन, २०५८ को दफा ७२ को उपदफा (२) ले दिएको अधिकार प्रयोग गरी काठमाडौं उपत्यकाभित्र देहाय बमोजिमका करदाता सेवा कार्यालयको स्थापना गरी ती कार्यालयहरुको कार्य क्षेत्र देहाय बमोजिम तोकेकोले यो सूचना प्रकाशन गरिएको छ :-

क्र.सं.	कार्यालय	कार्य क्षेत्र
१	करदाता सेवा कार्यालय, पुतलीसडक	काठमाडौं महानगरपालिका वडा नं. १, ३१ र ३२
२	करदाता सेवा कार्यालय, नयाँ वानेश्वर	काठमाडौं महानगरपालिका वडा नं. १० र ३४
३	करदाता सेवा कार्यालय, बत्तीसपुतली	काठमाडौं महानगरपालिका वडा नं. ८, ९ र ३३
४	करदाता सेवा कार्यालय, चावहिल	काठमाडौं महानगरपालिका वडा नं. ६ र ७ तथा काठमाडौं जिल्लाको मुलपानी, जोरपाटी, डाँछी, कपन, गोकर्णेश्वर, नयाँपाटी, बालुवा, आलापोट, इन्द्रायणी, भद्रवास, गागलफेदी, लप्सीफेदी, बज्रयोगीनी, पुकुलाक्षी, नांग्लेभार, सुनटोल, सुन्दरीजल, महाकाल र चुनीखेल गरी १९ गाउँ विकास समिति ।
५	करदाता सेवा कार्यालय, कोटेश्वर	काठमाडौं महानगरपालिका वडा नं. ३५ र काठमाडौं जिल्लाको गोठाटार गाउँ विकास समिति ।
६	करदाता सेवा कार्यालय, त्रिपुरेश्वर	काठमाडौं महानगरपालिका वडा नं. ११, १२, २० र २१
७	करदाता सेवा कार्यालय, नयाँसडक	काठमाडौं महानगरपालिका वडा नं. १९, २२, २३, २४ र २५
८	करदाता सेवा कार्यालय,	काठमाडौं महानगरपालिका वडा नं. १७,

खण्ड ६१ संख्या ३ नेपाल राजपत्र भाग ५ मिति २०६८/११/१९

	ठमेल	१८, २६, २७, २८ र ३०
९	करदाता सेवा कार्यालय, टंगाल	काठमाडौं महानगरपालिका वडा नं. २, ४ र ५
१०	करदाता सेवा कार्यालय, महाराजगञ्ज	काठमाडौं महानगरपालिका वडा नं. ३ र २९ तथा काठमाडौं जिल्लाको विष्णु बुढानिलकण्ठ, खड्का भद्रकाली, धापासी, टोखा सरस्वती, चपली भद्रकाली, टोखा चण्डेश्वरी र भोर महाकल समेत ७ गाउँ विकास समिति ।
११	करदाता सेवा कार्यालय, बालाजु	काठमाडौं महानगरपालिका वडा नं. १६ तथा काठमाडौं जिल्लाको गोंगबु, मनमैजु, सांग्ला, फुटुङ्ग, धर्मस्थली, काभ्रेस्थली, गोलढुङ्गा र जीतपुरफेदी समेत ८ गाउँ विकास समिति तथा रसुवा र नुवाकोट जिल्ला ।
१२	करदाता सेवा कार्यालय, कलंकी	काठमाडौं महानगरपालिका वडा नं. १५ तथा काठमाडौं जिल्लाका इचंगुनारायण, सीतापाइला, रामकोट, भीमढुङ्गा, स्यूचाटार, नैकाप पुरानो भञ्ज्याङ्ग, नैकाप नयाँ भञ्ज्याङ्ग, तीनथाना, सतुंगल, बलम्बु, थानकोट, मातातीर्थ, महादेवस्थान, दहचोक, वाणभञ्ज्याङ्ग र मच्छेगाउँ समेत १६ गाउँ विकास समिति र धादिङ्ग जिल्ला ।
१३	करदाता सेवा कार्यालय, कालीमाटी	काठमाडौं महानगरपालिका वडा नं. १३ र १४ तथा कीर्तिपुर नगरपालिका तथा काठमाडौं जिल्लाको चाल्नाखेल, टल्कु डुडेचौर, छैमले, दक्षिणकाली, सेतीदेवी र शेषनारायण गरी ६ गाउँ विकास समिति ।

आज्ञाले,
राजीव गौतम
सहसचिव

(७)

मुद्रण विभाग, सिंहदरवार, काठमाडौंमा मुद्रित । मूल्य रु. ५।-

गो.हु.द.नं. १६।०६२।६३

आधिकारिकता मुद्रण विभागबाट प्रमाणित गरिएको छ, मात्र लागु हुनेछ।

सिंहदरबार
विभाग,
मुद्रण

२१

२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।